

### અવતારોની શોધખોળ

અવતારોની શોધખોળ જ્ઞાન-પૂર્ણ-પુરુષોત્તમ,  
પરમ મોક્ષ લક્ષ્યાર્થ, મૂર્તિ-મૂર્ત મોક્ષ છું.

અનંત ચોવીસમાં, 'આ' જ જ્ઞાન સંસ્થાપિત,  
જેમ છે તેમ શુદ્ધ-પરિજ્ઞાત છું જ છું.

એક શબ્દ છેકશે ના, કોઈ ભાવિ-તીર્થંકર,  
વીતરાગ બ્રહ્માક્ષર, જ્ઞાન અર્ક છું જ છું.

જ્ઞાન-દર્શન થકી, પરિણામે ચારિત્ર્ય,  
ભાવના કંડારનાર, અમૂર્ત શિદ્ધી છું.

આત્મા-અનાત્માનું, ભિન્ના-ભિન્ન રેખાંકન,  
નિશ્ચય વ્યવહારે, ચારિત્ર્ય અભેદ છું.

સમ-ભાવે નિકાલે, મહા અધ્યાત્મ યજ્ઞ,  
જ્ઞાન-અગ્નિ હોમ-હવન, મંત્ર વ્યવસ્થિત છું.

પ્રાકૃતિક પડળોમાં, શુદ્ધ-આત્મા ચોખ્ખો,  
સ્વ-પર પ્રકાશક, સહજ-સ્વરૂપ જ્યોતિ છું.

પ્રાકૃતિક-ગુણોથી જુદો, સ્વ-ગણ અનંતાનંત  
ભ્રાંતિ રસ ઉખેડનાર, મૂળ-સ્વરૂપી-સિદ્ધ છું.

પીપળાનાં પાન પર, સ્યાદ્વાદ મોક્ષ સાર,  
કોટી શાસ્ત્રનો નિયોડ, એકાક્ષરી ફોડ છું.

સ્યાદ્વાદ વ્યવહારે સર્વ પ્રથમ આપનાર.  
સંપૂર્ણ-જ્ઞાન-પૂર્ણ પુરુષોત્તમા સિદ્ધિ છું.

